

”تم محبت کا ذکر کر رہے تھے خالد۔ میں تمہیں بتاؤں کہ محبت کے بارے میں کیا محسوس کرتی ہوں۔“ وہ رُکی۔ ”میں سمجھتی ہوں کہ یہ ایک ایسی شے ہے جو اکثر انسانوں کو دھوکا دیتی ہے۔ اکثر انسان محبت کا مطلب سمجھ لیتے ہیں بہت کم درحقیقت اسے پاتے ہیں۔ محبت ہمارے سمجھدار ہو جانے کے ساتھ ہی ساتھ نہیں آجاتی یہ کسی وقت بھی آسکتی ہے اور ایک جذبے کی صورت میں آتی ہے۔ ہم لوگوں سے ملتے ہیں اور ملتے رہتے ہیں اور کئی ایک کو پسند بھی کرتے ہیں مگر یہ محبت نہیں ہوتی۔ محض ہمارا دماغ جو محبت کے نام سے واقف ہے اور اس کی ضرورت محسوس کرتا ہے اس کمزور سی کشش کا باعث ہوتا ہے۔ جب وہ لوگ آنکھوں سے اوجھل ہوتے ہیں تو ہم بھول جاتے ہیں۔ ہم ہر کسی سے محبت کرنے کے اہل نہیں ہیں۔ محبت جو سادگی اور سچائی کا جذبہ ہے جب آتا ہے تو ہمیں دنیا سے اوپر لے جاتا ہے۔ یہ ایک ایسا تجربہ ہے جو ہم کسی ذہنی یا جسمانی قوت کی مدد سے حاصل نہیں کر سکتے جو روح کی تمام تر قوتیں لے کر آتا ہے جس میں سے مذہبی راہنما گزرتے ہیں۔ یہ ہمارے مخلص ترین جذبیوں میں سے ہے۔ میں جذبے کا ذکر کرتی ہوں۔ اپنی اور دوسرے مخلصانہ اس نے صاف طور پر اپنے سر پر ہوا کے ہلکے شور کو سنا اور خاموش ہو گئی۔ ان کے گرد گھپ اندھیرا تھا اور سیاہ گرم ہوا میں کبھی آہستگی کبھی تیزی سے چل رہی تھیں۔ روشنی کی روشنیاں دیر ہوئی چل چکی تھیں اور اندر چلتے پھرتے ہوئے لوگوں کا کھینچنا پر پڑ رہا تھا۔ بوڑھا مالی بڑا کا پاپ اٹھائے سائے کی طرح جنگل کے کنارے کنارے گزر گیا۔

UrduPhoto.com

”بیوقوف مت بنو میں سچی بات کرتی ہوں۔ ہم اس کے اہل نہیں ہیں۔ ہمیں اس قدر سچائی اس قدر خلوص کے ہم اہل نہیں ہیں۔ میں تمہیں بتاؤں خالد میری کئی ایک دوست ہیں جو اس طمانیت سے زندگی بسر کر رہی ہیں جیسے سچ بچ خوش ہیں۔ انہوں نے خوبصورت تندرست نوجوانوں کو دیکھا اور ان سے شادیاں کر لیں۔ اب وہ اگر تصویریں بنانے کے لیے بیٹھتی ہیں تو وہ الگ جگہ کریمبا کو پیٹتے ہیں اور دل میں اپنی بیوی کو کوستے ہیں۔ وہ اگر پیالو پر بیٹھتی ہیں تو وہ خوابگاہ کا دروازہ بند کر کے سو جاتے ہیں یا اوٹسین کے لیے چلتے ہیں۔ وہ اپنی نظم سناتی ہیں تو وہ الوؤں کی طرح منہ دیکھتے ہیں اور گلا پھاڑ پھاڑ کر ہنستے ہیں۔ وہ اصل زندگی کو آہستہ آہستہ بھول جاتی ہیں اور پھر کتر راحتوں کے لیے اپنے خاوندوں کی طرف راغب ہوتی ہیں۔ وہ ان سے محبت کرتی ہیں کیونکہ وہ انہیں عمدہ عمدہ لباس خرید کر دیتے ہیں یا دور دراز مقامات پر تفریح کے لیے لے جاتے ہیں یا ہر سال نئی کار خریدتے ہیں یا ایل اسٹیشنوں پر مکانات تعمیر کرتے ہیں۔ ان کی زندگی کی سب سے بڑی سرتمیں اور آسائشیں ہیں جو ان کے شوہر ان کے لیے خرید سکتے ہیں اور جن کی وہ ان سے توقع رکھتی ہیں۔ وہ خوش ہیں کہ ان کے بچے ہیں اور ایک شخص ہے جو ان کے بچوں کا باپ ہے اور ان کا ایک مکمل مطمئن خاندان ہے۔ وہ خوش ہیں کیونکہ وہ جانتی ہی نہیں کہ کسی اور کے ساتھ وہ اس سے کہیں بہتر طریقے پر زندگی گزار سکتی تھیں۔ وہ ان بلیوں اور خرگوشوں اور دوسرے پالتو جانوروں کی طرح ہیں جو ہر اس شخص سے محبت کرنے لگتے ہیں جو ان کو کھانا کھلاتا اور نہلاتا ہے۔ تم نے دیکھا

ہیں۔" اس نے خوشی سے سوچا پھر اس نے کئی دن سے اس کو دیکھنے کے لیے نہ جاسکے پر اپنے آپ کو ملامت کی اور فیصلہ کیا کہ صبح سویرے وہ اس کی خیریت پوچھنے جائے گی۔

روشن آغا کے بعد شاید نعیم ہی ایک ایسا شخص تھا جس سے وہ اس درجہ مرعوب کسی حد تک خوفزدہ تھی۔ اس کے بارے میں اس کا فیصلہ تھا کہ وہ کبھی اس کے قریب نہ ہو سکتی تھی کہ وہ بے حد مختلف قسم کا پُراسرار انسان تھا۔ لیکن اس اسرار نے نبی کے دل میں اس کے لیے عقیدت اور احترام پیدا کر دیا تھا۔ وہ اس کے لیے پرکشش اور رنگین ماضی لیے خوبصورت اور ذہین کسی حد تک لاوارث عزیز تھا۔ عجیب بات تھی کہ آج تک نبی نے نعیم کے بارے میں عذرا کے واسطے سے کبھی نہ سوچا تھا۔ عذرا کی اپنی الگ ہیجہ مختلف تنہا شخصیت تھی۔

تیز ہوا کے ساتھ بارش کے پہلے قطرے اس کے ماتھے پر گرے اور وہ تیزی سے سیرھیاں چڑھنے لگی۔ اندر پرویز کے پوچھنے پر اس نے بتایا کہ وہ باہر خالد کے ساتھ گئیں مار رہی تھی۔

"گئیں یا گپ بازی؟" تفصیل کے ساتھ بتاؤں۔ نبی نے کانٹا بولا کر کہا۔
"خالد۔ خالد۔" نبی لوگوں نے ایک ساتھ کہا۔ خالد کو بلانے کے لیے نبی قہقہے دوڑائے گئے لیکن وہ نہ ملا۔ پھر اس کی خوشخبری اور نالافتی پر اظہار افسوس کرتے ہوئے انہوں نے کھانا شروع کیا۔

UrduPhoto.com

وہ ایک نعیم معمولی گرم شام تھی جب وہ نعیم کو لے کر سبزے پر اتر آئی اور آہستہ آہستہ اسے چلانے لگی۔ برابر کے لان میں وہ سب تاش کے کھیل سے اکتا کر اب کابلی سے ناٹیں میزوں پر رکھے گئیں مار رہے تھے اور بچ بچ میں زور زور سے ہنسنے جاتے تھے۔ ہوا گرم تھی اور ان کے ارد گرد گھاس کی گرم مرطوب خوشبو کی جھونکی تھی۔ کئی بار کہا ہے بچکی منزل میں آجائیں۔ ہر بار سیرھیاں طے کرنا پڑتی ہیں۔" نعیم نے ہانپتے ہوئے جھٹک کر عذرا کا سہارا لیا۔

"اب تم جلد اچھے ہو جاؤ گے۔" عذرا نے کہا۔
لان کے وسط میں رک کر نعیم نے پینہ خشک کیا اور ہاتھ اٹھا کر پرویز کو جواب دیا جو کرسی پر لیٹا ہاتھ ہلاتا تھا۔ عذرا نے منہ پھیر لیا۔

"پرویز خوش اخلاق ہوتا جا رہا ہے۔" اس نے عقارت سے کہا۔
اب وہ سب ان کی طرف متوجہ ہو کر زور زور سے ہاتھ ہلاتے تھے۔ نعیم نے چھڑی والا ہاتھ اٹھا کر سب کو جواب دیا۔ "نہیں عذرا اچھے لوگ ہیں۔" اس نے کہا۔
وہ خاموشی سے اس کو سہارا دیے چلتی رہی۔

”پرویز کل میرے پاس بیٹھا رہا تھا۔ کہہ رہا تھا جنگ پھر چھڑ گئی ہے۔ ہندوستان پر مصیبت آئے گی۔“
”کب آیا تھا؟ پار سال؟“ عذرا نے طنز سے پوچھا۔

”بیوقوف مت بنو۔ جنگ چھڑے ہوئے ایک ہفتہ ہوا ہے۔ مجھے پوچھنے آیا تھا۔“
”میرے سامنے کیوں نہیں آتا۔“ عذرا نے غرا کر کہا۔ ”وہ عورت۔ اس کی بیوی!“

نعیم نے اس بازو سے جو عذرا کے شانوں پر تھا اسے اپنے ساتھ لگا لیا اور مڑ کر چلنے لگا۔ عذرا نے ذلت کے آنسو چھپانے کے لیے اس کے مصنوعی بازو کو ہاتھوں میں لے کر دبایا یہاں تک کہ اسے ڈر محسوس ہونے لگا کہ وہ نوٹ جائے گا۔

”ڈاکٹر نے کہا ہے سیر حیاں چڑھنے کی ورزش تمہارے لیے مفید ہے۔“

نعیم نے بے حد اکتا کر ایک لمبا سا اودھ کیا۔ ”ڈاکٹر ڈاکٹر ڈاکٹر۔“ مجھے ڈاکٹر کی ضرورت نہیں۔ اس نے رک کر عذرا کو پیار اور اداسی سے دیکھا۔ مجھے صرف تمہاری ضرورت ہے۔

”پتا نہیں نعیم پر یہ کچھ عجیب سا لگتا ہے مجھے۔ ایک دفعہ جب تم نہیں تھے تو میں نے کمرہ تبدیل کرنے کا ارادہ کیا۔ لیکن جب انہوں نے میرا سامان باہر نکالا تو مجھے یوں لگا جیسے میں باہر جا رہی ہوں۔ میں گھر سے باہر ہمیشہ کی جلاوطنی۔ یا کہاں۔ مجھے عجیب سا غریب الوطنی کا احساس ہوا۔ اپنے سامان کو باہر پڑاؤ کی گھر میرا جی چاہا کہ چیخ چیخ کر دیواریں میں ٹھکری باغیچہ کمرے میں داخل ہوئی اور اپنے قدموں کی چاپ گئی جو دیواروں میں سے آ رہی تھی جہاں سے ساری تصویریں اتار لی گئی تھیں۔ اور آتش ان نکا تھا سرد اور ٹھوس اور بے حس میں نے اسے چھو کا اور در پچھڑا صرف در پچھڑا جس نے مجھے سوچنے پر مجبور کیا۔ پتا ہے نعیم کمرہ خالی ہو چکا تھا اجنبی اور ویران لیکن در پیچے میں یوٹیلیٹی کے پتے جھوم رہے تھے سبز اور خوشبودار جن کے ساتھ میں ہمیشہ سے رہتی آئی تھی جن سے میں اتنی اچھی طرح واقف تھی جن کو میں نے فیسے میں آ کر کوچا بھی تھا اور پیار سے تھپکا بھی تھا وہ بے جان نہیں تھے۔ اس نے بے یقینی سے نعیم کی طرف دیکھا۔ ”وہ بے جان نہیں تھے۔ میں نے ہاتھ بڑھا کر انہیں چھو کا اور مجھے پرانی دوستی اور اپنائیت کا احساس ہوا وہ زور زور سے ہلنے لگے۔ میں نے فیصلہ کیا کہ کوئی مجھے یہاں سے نہیں نکال سکتا میں یہیں رہوں گی ہمیشہ ہمیشہ۔ ہم یہیں رہیں گے نعیم ایں؟“

”ہاں ہاں۔“ وہ ہنسا۔ ”ہم یہیں رہیں گے“ گو میں یوٹیلیٹی کی بجائے تنگ آچکا ہوں۔“

ہوا اچانک تیزی سے چلنے لگی اور فوارے کی پھوار سے بچنے کے لیے وہ وہاں سے ہٹ آئے۔ دوسرے لان میں وہ سب شور مچا کر اڑتے ہوئے تاش کے پتوں کو اکٹھا کر رہے تھے۔ دن ختم ہو چکا تھا اور آسمان پر بادل جمع ہو رہے تھے۔

”آج پھر بارش آئے گی۔“ نعیم نے آسمان کی طرف دیکھتے ہوئے کہا۔ ”بارش کے لیے ہمارا کمرہ اچھا

نہیں ہے۔“

”بارشوں سے تنگ آ کر ہی میں نے بدلنے کا ارادہ کیا تھا۔“

دن کی گھٹتی ہوئی روشنی میں سبزے کے کنارے چلتے ہوئے عذرا کی نظر اپنے ہاتھ پر پڑی جس سے وہ نعیم کو سہارا دیئے ہوئے تھی۔ اس کے ہاتھ پر بے شمار بھریاں پڑ چکی تھی اور جلد جلد جگہ سے اکٹھی ہو کر لپکنے لگی تھی۔ دفعتاً بے حد خوفزدہ ہو کر اس نے سوچا کہ وہ بوڑھی ہو رہی ہے۔ اس نے مفلوک نظروں سے اپنی خاموشی کو دیکھا۔ نعیم کا تندرست ہاتھ اسی طرح مضبوط اور پھولا ہوا تھا۔ اس کا جسم بیمار تھا لیکن اس کی آنکھوں میں جوانی تھی اور ہوا کی کشش تھی اور وہ اپنی طرح سراو نچا اٹھا کر چلتا تھا۔ اس نے عذرا کی اجنبی نظروں کو محسوس کر کے آہستہ سے اسے اپنے ساتھ لگا لیا۔ لیکن اس بد بخت لمحے میں عذرا کے دل پر سے ایک بے نام حسد کا سایہ گزر گیا۔ اس نے جلدی سے اپنا ہاتھ کھینچ لیا۔ نعیم لڑکھڑا کر سنبھلا۔ سہارے کے لیے اس نے دو ایک بار ہوا میں ہاتھ پھیلا یا۔ عذرا اس سے الگ دونوں بازو لٹکائے دم بنو دکھڑی رہی۔

آخر وہ چھتری کے سہارے اچھل کر اس کے قریب آیا۔ ”کیا بات ہے عذرا؟“

عذرا نے ”جو خوفزدہ نظروں سے اندھیرے میں دیکھ رہی تھی چونکہ کر اس کی طرف دیکھا۔ اس کے بڑے سے ادا کی شکل چہرے کو دیکھتے ہوئے اسے اس محبوب انسان کی بے پناہ نیکی کا احساس ہوا۔ ایک بیدار و ترحم نے اس کے دل کو جھنجھوڑ کر رکھ دیا۔ وہ سینے پر ہاتھ رکھ کر جنگی اور ہونے لگی۔“

”سوچ سوچو۔ مت سوچو۔“ نعیم نے جلدی سے اسے بازو میں سمیٹ لیا۔ ”سوچ نہیں ختم کر دیتی ہے۔ ہم سوچے بغیر بھی رہ سکتے ہیں۔“

پھر وہ ایک ہاتھ اس کا سہارا لیے اور اسے بازو میں سمیٹے چلنے لگا۔ اس کی پیشانی پر ابھی تک تیوری تھی۔ ”میں سوچ رہی تھی وہ کس قدر خوش ہو رہے ہیں۔“ دیر کے بعد عذرا نے زہریلے جذبات کا رخ موڑا۔ نعیم نے سراٹھا کر سامنے والے گروہ کو دیکھا۔ وہ اب ایک دوسرے کے پیچھے بھاگتے ہوئے اندر کی طرف جا رہے تھے۔

”چلو ہم بھی وہاں چلیں۔“ نعیم نے ہنس کر کہا۔

عذرا نے دہل کر اس کی طرف دیکھا۔ ”نہیں نہیں۔“ اس نے بے خیالی سے سر ہلایا۔ ”وہ اس قدر کہیں ہیں پرویز اور اس کی بیوی اور اس کا لڑکا اور می اور سب۔ سب۔“ اس نے چیخ کر کہا اور نعیم کی بغل میں منہ چسپا کر سکی لی۔

”مت سوچو۔۔۔۔۔ مت سوچو۔“ نعیم نے ناراضگی سے دہرایا۔

”تم نہیں سمجھتے وہ ہمیں اپنے آپ میں سے نہیں جانتے۔ وہ جب تمہیں دیکھ کر ہاتھ ہلاتے ہیں تو مجھے محسوس ہوتا ہے کہ وہ تم پر ترس کھا رہے ہیں کہ وہ کسی بات پر بچھتا رہے ہیں۔ وہ ہمیں ناپسند کرتے ہیں۔ تم نے

دیکھا ہے وہ کس قدر احتیاط کے ساتھ کس قدر اخلاق سے تمہاری خیریت پوچھتے ہیں۔ کیسے کہنے پن کے احساس برتری کے ساتھ غیر معمولی نرمی کے ساتھ جیسے ان کو سکھایا گیا ہے۔ ”اس نے وحشت سے نعیم کی طرف دیکھا۔“ جیسے ہم سب کو سکھایا گیا تھا۔ چھوٹے موٹے زمیندار سرکاری اہل کار غشی مزار سے۔ بابا ہم اس کا گھوڑا بنائیں گے۔ نہیں بی بی پہلے ان کو بابا بولو پھر یہ گھوڑا بنیں گے۔“ ہی ہی رانی بی بی۔“ آئیے ہم آپ کا گھوڑا بنیں۔“ یہ ہماری تربیت تھی۔ وہ اپنی تربیت کو نہیں بھول سکتے۔ میں بھول گئی ہوں۔ میں تم سے محبت کرتی ہوں۔ میں جانتی ہوں کہ محبت میں آن کر ہماری تربیت کے وہ سارے سال کچھ بھی نہیں رو جاتے، لیکن وہ اس کے اہل نہیں ہیں۔ وہ محض اپنے اپنے غرور کو سنبھالنے زندگی گزار رہے ہیں اور مجھے ان ساری چیزوں کی یاد دلاتے ہیں جو تکلیف دہ ہیں۔ میں یہاں نہیں رہنا چاہتی۔ ہم یہاں سے چلے جائیں گے۔ نعیم میں اپنے گھر میں کیسی جلاوطنی کی زندگی گزار رہی ہوں۔ تمہیں پتا ہے؟“ وہ رو کر بولی۔

”پاگل ہوئی ہو؟“ نعیم نے صرف اتنا کہا۔ ”پاگل ہوئی ہو؟“ اور اس کا ہاتھ پکڑ کر دبا یا۔ اندھیرا ہونے کے باوجود کسی لاشعوری نوعیت کے اثر سے عذرانے اپنے ہاتھ کی طرف دیکھا اور اسے نعیم کے ہاتھ میں چھپانے کی کوشش کی۔ ایک بے وجہ رنج نے اس کی آنکھوں کو دھندلا دیا۔ تھوڑی دیر کے بعد اس نے اپنے قویٰ پر قابو پا لیا۔ ”میں روؤں گی نہیں، قلمت کر۔ میں رو سکتی ہی نہیں، صرف رونے کی نفل کر سکتی ہوں۔“ نعیم مجھے خیال ہوتا ہے کہ رونے کے لیے جوانی چاہیے اور اس میں زور ہونا چاہیے اور چالی ایک بوجھا ہوا پشیمان شخص محض اذیت سہتا ہے، مظلومیت اور خاموشی کے ساتھ۔ بالآخر زندگی میں اس قدر کڑی پشیمانی ہے۔“ اس نے سپاٹ آواز میں کہا۔ نعیم کچھ کہے بغیر اس کے ساتھ ساتھ چلتا رہا۔

کھٹے کی باز کے پیچھے صوبک پر سے خانہ بدوشوں کا ایک کارواں گزرتا تھا۔ ان کی تیل گاڑیاں اور ان کے اونٹ اور ان کی عورتیں اور مرد دست رفتاری اور آزادی سے اندھیرے میں سفر طے کر رہے تھے۔ کہیں کہیں مدھم لائینیں لٹک رہی تھیں۔ ایک نو عمر لڑکا اونٹ کی پشت پر بیٹھا بانسری بجا رہا تھا۔ بارش سے پہلے کی تیز ہوا میں بے فن بانسری کی آواز کبھی دور چلی جاتی کبھی پاس آ جاتی اور موسیقی کا اثر پیدا کرتی۔ ”ہوانے اسے فنکار بنا دیا ہے۔“ بہت سے گنڈہ خیالات کے درمیان نعیم نے سوچا۔ ”ہوانے اور آزادی نے۔“ اور اس میں شامل بیلوں کے قدموں کی آواز اور تیل گاڑیوں کے پہیوں کی اور اکا دکا مردوں اور عورتوں کی باتوں کی آواز ہے اور اس میں شامل رات ہے۔“ اس کے ذہن میں وہ مخصوص کنفیوژن تھا جو کسی تیز احساس کا پیش خیمہ ہوتا ہے جس سے بیشتر ہزاروں چھوٹے چھوٹے بے نکتہ خیالات تیزی سے آئے چلے جاتے ہیں۔ رات ”جو ہمارے اور تمہارے درمیان آزادی اور سفر اور ہزیرت لے کر آتی ہے۔ کتنے فاصلے لے کر آتی ہے۔“ اس نے سوچا اور ہاتھ پر بارش کے پہلے قطرے محسوس کر کے برآمدے کی طرف مڑا۔ ”تم سورج کی تپش سے بچنے کے لیے رات کو سفر کرتے ہو اور پھر بارش آ جاتی ہے۔ خدا حافظ! تمہارا گھر کہاں ہے؟ اب تم اپنے لیے بارش کا ایک گھر بناؤ۔“ اس نے سوچا

کہ شاید اب وہ منے گا، لیکن دراصل وہ بیحد سنجیدہ اور اداس تھا۔ ”یہ کون ہے؟ یہ اندھیرے میں سیڑھیوں پر کون کھڑا ہے؟“

”یہ کون ہے؟“ اس نے بے خیالی سے اونچی آواز میں پوچھا۔

”نجمی۔“ عذرا حقارت سے بولی۔ ”جانے اپنے آپ کو کیا سمجھتی ہے۔“

برآمدے میں سے گزرتے ہوئے عذرا رک گئی۔ روشن آغا اپنی سٹڈی میں بیٹھے ہوئے نظر آرہے تھے۔ ان کا چہرہ زرد تھا اور جسم بوڑھا ہو چکا تھا۔ لیمپ کی روشنی میں وہ بے حس و حرکت کتاب پر جھکے ہوئے تھے۔ ”نعیم بابا دنیا کے بہترین انسانوں میں سے ہیں۔“ وہ چمکتی ہوئی آنکھوں سے نعیم کو دیکھتی ہوئی بولی۔ ”وہ دنیا کی تمام اچھی باتوں کے اہل ہیں۔ میں صرف ان سے محبت کرتی ہوں۔“ نعیم چل پڑا۔ ”یہ واحد شخص ہے جس سے مجھے نفرت ہے۔ میں کیا کر سکتا ہوں؟ اس نے سوچا۔

اگلے کمرے میں وہ سب کھاتے کی میز پر بیٹھے تھے اور نجمی ہاتھ جلاہٹا کر کوئی بات سنارہی تھی۔

”اور نجمی بے حد نفس لڑکی ہے۔“ بید کی آرام کرسی میں بیٹھتے ہوئے اس نے بولا۔

باہر بارش شروع ہو چکی تھی مگر کمرے میں دن بھر کی گرم ہوا رکی ہوئی تھی۔ جب عذرا صنف کھڑکی کھولی تو بارش کی نمدار ٹھنڈی ہوا اندر داخل ہوئی۔ وہ نعیم کی طرف چنے کے کھڑکی میں کھڑی رہی۔ ٹہلی منزل میں ان کے بیٹے اور بیٹیوں کی آواز آئی۔ ”اے ابا، اے ماما، اے بھائی، اے بہن آئی۔“ چلتے چلتے رک کر اس نے نعیم کا اوڑھنا بستر ٹھیک کیا اور دوائی کی بوتلوں اور گلاسوں کو ترتیب سے رکھا۔ باہر طوفان تیز ہوتا جا رہا تھا۔ بجلی کی کڑک سے کیم کو جب وہ کھڑکی بند کرنے کے لیے بڑھی تو اس نے دیکھا کہ یہ عجیب قسم کا طوفان تھا جس کے ساتھ ہوا کا نام و نشان نہ تھا اور بارش پتھروں کے سے وزنی پن کے ساتھ پیدھنی کر رہی تھی۔ اس نے دبل کر کھڑکی بند کر دی۔ بجلی کے خوفناک دھماکے کے ساتھ بیٹوں کے کڑکراتے کی آواز آئی۔ وہ بستر کی چادر کو پھر سے پھیلانے لگی۔

”تم ان کو یہ کام کیوں نہیں کرنے دیتیں۔“ نعیم نے روشن محل کے اچھے سارے نوکروں کے متعلق سوچتے ہوئے کہا۔

”وہ ہمارے نوکر نہیں ہیں۔“ عذرا نے مختصراً کہا اور سر ہانے کو اٹھا کر پھر سے رکھا اور دوائیوں والی میز کو کھدکایا اور قالین کے کونے کو پاؤں سے پہلے الٹا پھر سیدھا کیا اور ٹھٹک کر نعیم کو دیکھا اور دیکھتی رہی۔ اس طویل ست رفتار لمحے میں اس کی پریشانی خفیف سی تداامت میں تبدیل ہو گئی۔

”یعنی ہم تو چلے ہی جائیں گے۔ ان سے ہمارا تعلق کیا۔ کیوں؟“ اس نے کہا۔ اس کوشش میں ناکام رہ کر وہ پھر پریشان ہو گئی اور پہلے سے زیادہ بے ننگ پن کے ساتھ کمرے میں پھرنے لگی۔

”ہم کب جائیں گے۔ اگلے مہینے؟ شاید تم ٹھیک ہو جاؤ۔“ اس نے اعصابی لہجے میں جلد جلد کہا۔

اب وہ سب آہستہ آہستہ باتیں کرتے ہوئے اوپر آ رہے تھے۔ بادل کی گرج کے ساتھ ان کی آواز دب جاتی اور پھر آنے لگتی۔ وہ پُر شکم اور مسرور گھریلو انسانوں کی آوازیں تھیں جو زندگی سے مکمل طور پر مطمئن اور محفوظ تھے۔ انہیں طوفانی رات کی کوئی خبر نہ تھی۔ ان کی بات چیت میں گہری بے تکلف اپنائیت تھی جو قطعی طور پر رہنے چھپے ہوئے مانوس گھریلو تعلقات سے پیدا ہوتی ہے۔ ان میں کوئی کھچاؤ، کوئی رکھ رکھاؤ نہ تھا۔ بجلی کی کڑک کے ساتھ ساتھ وہ ہنس رہے تھے۔ دقتاً نعیم کو اپنے اور عذرا کے غیر فطری، تکلیف دہ تعلق کا احساس ہوا اور اس نے محسوس کیا کہ ان دونوں کے آس پاس ایک بے نام، بے وجہ خون ریز رکھ رہا تھا جس نے ان کی زندگیوں کو کمزور اور ناتواں بنا دیا تھا کہ وہ دو ایک دوسرے سے الگ، تنہا اور بے حقیقت وجود تھے جو ایک مکمل، صحت مند جسم سے نوٹ کر جدا ہو چکے تھے اور آہستہ آہستہ مر رہے تھے دنیا کی تمام برائیوں کو ایک ایک کر کے جمع کر رہے تھے۔ اس نے گھبرا کر آنکھیں کھول دیں۔

”کڑکی کھول دوں۔“ اس نے بھاری شک سے کہا۔

عذرا وہیں کھڑی ٹیبلٹوں پر مسلسل چمکتی ہوئی بجلی کو دیکھتی رہی۔ نعیم نے اسے تیز چرتی ہوئی نظروں سے دیکھا جنہیں ترجمہ اور بے بسی نے آہستہ آہستہ نرم بنا دیا۔ ٹیبلٹ میں سے ہنسنے کی آواز آئی۔ یہ لاپرواہ بے تکلف ہنسی تھی جس میں آوارگی اور ساری دنیا کے لیے حقارت کا تاثر تھا۔ ایک قابل نفرت ہنسی تھی۔

UrduPhoto.com

”نہ تو زنا، نہ بے حیائی، نہ عورت۔“ عذرا نے کہا۔

پروفیسر اور اس کی بیوی کی آواز آہستہ آہستہ دور چلی گئی۔ وہ ابھی تک ہنس رہے تھے۔ ابھی نے رات کا تنہا سابل کمرے میں چھپا ہوا دیکھا اور دبے پاؤں دروازے کے آگے سے گزر گئی۔

”آؤ..... یہاں آؤ۔“ نعیم نے تیزی سے کہا۔ عذرا نے دیکھا کہ وہ بے حد گھبرا گیا ہے۔ وہ جا کر کرسی کے بازو پر بیٹھ گئی۔ نعیم نے اس کی کمر کے گرد بازو ڈال کر اپنی طرف کھینچا۔

”تم ٹھیک ہو؟“

”میں بالکل ٹھیک ہوں۔ کیا بات ہے؟“

”کچھ نہیں۔“ نعیم نے لمبا سانس لے کر دوسری طرف دیکھا۔ ”میں نے سوچا شاید تم اس سے

خوفزدہ ہو۔“

”خوفزدہ.....“ عذرا پھنکاری۔ ”اس سے۔ اس سے.....“

”نہیں عذرا.....“ عذرا نے وہ اس کی چھاتی پر سر رکھ کر پکارا۔ ”تم بس یہاں بیٹھی رہو۔ خاموش رہو۔ کچھ

مت کہو! کچھ مت سوچو۔ میں زندہ رہنا چاہتا ہوں۔ خوشی سے۔ مجھے تمہاری ضرورت ہے۔ میں کمزور محسوس کر رہا ہوں! یہاں۔“ اس نے سینے کی طرف اشارہ کیا۔

”نعیم ہاں میں یہاں بیٹھی ہوں۔“ عذرا نے پریشان ہو کر اس کے سینے پر ہاتھ رکھا۔ ”میں خاموشی سے

بیٹھی ہوں۔ ہم یہاں سے چلے۔“

”اوہ نہیں نہیں۔“ نعیم نے اس کی کمر سے ہاتھ نکال کر ماتھے پر رکھ لیا۔ ”نہیں نہیں۔ تم نہیں سمجھتیں۔ تم خاموش رہو۔ ہم یہیں رہیں گے۔ وہ ہمارے دوست ہیں، رشتہ دار ہیں، ہمدرد ہیں۔ میں مرنا نہیں چاہتا، کام کرنا چاہتا ہوں۔ میں سرکاری ملازمت کر لوں گا یا جو تم کہو گی کروں گا۔ جو روٹن آغا کہیں گے کروں گا۔ یہ ہمارا گھر ہے۔ میں تنگ آچکا ہوں۔“

عذرا گھبرا کر فرش پر بیٹھ گئی۔ پھر آہستہ آہستہ وہ اس پریشانی کی دھند میں سے باہر نکل آئی۔ اس نے کئی بار دل میں نعیم کے الفاظ دہرائے۔ اسے یقین نہیں آ رہا تھا۔ زندگی میں پہلی بار نعیم کے منہ سے موافقت کی باتیں سن کر وہ بھونچکی رہ گئی کیونکہ وہ خود نعیم کے ساتھ چلنے کی کوشش میں ان خیالات کو دفن کر چکی تھی، بھول چکی تھی، معاف کر چکی تھی، اس کی سمجھ میں نہیں آ رہا تھا کہ کیا کہے، کیا کرے۔

”اچھا..... اچھا؟“ نعیم کے ہاتھ پر ہاتھ بٹھرتے ہوئے اس نے زیر لب دہرایا۔ برسوں کی مدفون زندگی آلود خواہشات زندہ ہو رہی تھیں اور نعیم کے الفاظ اس کے ذہن میں شور مچا رہے تھے۔ وہ کوئی فیصلہ نہ کر سکی کہ اب وہ کیا کرنے والی بنے، قہر لگا کر بننے والی ہے یا چیخ چیخ کر رونے والی ہے۔ وہ دونوں باتیں ایک ہی آسانی اور خوشی کے ساتھ کر سکتی تھی۔ لیکن جذبات کے تھیلکے میں اس نے یہ بھی سوچا کہ ان باتوں کے لیے اب وہ بورجی ہو چکی تھی۔ کہیں قریب کی غنیمت نہ ہو۔ نعیم جو کہ ایک گھناؤنا لیکن غریب انسان کے خوابوں اور خواہشوں کے جھپٹے میں موسم بے حد چمکدار اور خاموش اور سمندر پر سکون تھا۔ اس نے کچھ بھی نہ کیا، محض نعیم کو کھو دینے کے ڈر سے اس کا ہاتھ مضبوطی سے پکڑے بیٹھی رہی۔ جس تیزی کے ساتھ اس کے نقطہ نظر میں تبدیلی واقع ہوئی وہ حیرت انگیز تھی۔

”میں نے تمہارے لیے کیا کیا ہے۔ تمہیں اپنے بہن بھائیوں کا، ماں باپ کا، سارے گھر کا دشمن بنا دیا ہے۔ اوہ۔“ اس نے عذرا کا ہاتھ مضبوطی اور رنج سے دبایا۔ ”میں نے تمہارے دل میں نفرت اور خوف کا بیج بویا ہے۔ میں نے تمہیں ذلیل کیا ہے، سب کے سامنے۔ میں نے تمہیں ایک ہزیمت خورہ زندگی دی ہے۔ تم ایک عظیم عورت ہو۔ میں نے تمہیں تباہ کر دیا ہے، محبت کے بدلے میں اب خود تباہ ہو رہا ہوں۔ میں کیا کر سکتا ہوں، تم نے کہا تھا بالآخر زندگی میں اس قدر کڑی پشیمانی ہے۔ عذرا میں تنگ آچکا ہوں۔ میں باہر جانا چاہتا ہوں، کام کرنا چاہتا ہوں، کوئی بھی، کچھ بھی، کیا فرق پڑتا ہے جب میں مر رہا ہوں۔ میں اب لیٹ نہیں سکتا۔ اوہ۔“ اس نے اپنا گلا بند ہوتا ہوا محسوس کیا۔ وہ زور سے کھانسا اور دیر تک کھانستا رہا۔ پرانے ناتواں مریض کی طرح اس کی آنکھوں سے پانی بہنے لگا۔ ”عذرا ڈاکٹر کو مت آنے دو۔ میں اپنے آپ کو ہلاک کر لوں گا۔ میں اور نہیں لیٹ سکتا۔“ قریب آؤ..... میں کمزور..... اوہ..... عذرا میں رونا نہیں چاہتا.....“

بالآخر کچھ بھی نہ کر۔ کا اور برسوں کی جسمانی اور روحانی اذیت سے ٹوٹ کر رونے لگا، ایک مغرور اور

اور اس نسل میں

لاچار بڑھے کی طرح جو رو نہیں سکتا لیکن زندگی کی انتہائی بے بسی پر پہنچ کر آنسو بھونڈے پن سے بند ہوتے جیسے
حلق میں سے نکلتی ہوئی مختصر جھٹکے دار آواز کے ہمراہ آنے لگتے ہیں اور چہرے کی میت انتہائی مسخرے پن کا نمونہ
پیش کرتی ہے جیسے دیکھ کر چھوٹی عمر کے نادان لوگ ہنسنے لگتے ہیں۔

عذرا نے اطمینان کے ساتھ اسے سہارا دے کر بستر پر لٹا دیا۔ دیر کے بعد جب نعیم اشتہا کے ساتھ
کھانا کھا رہا تھا وہ آہستہ سے مسکرائی۔ اس رات وہ اپٹ کر اس کے ساتھ سوئی رہی اور اپنی گرم خشک ہتھیلیاں اس
کے نیم مردہ جسم پر پھیرتی رہی اور باہر کے طوفان سے اتنی ہی بے خبر رہی جتنے کہ دوسرے لوگ حالانکہ وہ بے حد
طوفانی رات تھی۔

☆.....☆.....☆

UrduPhoto.com

(۳)

بوارہ

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ (۱۱)

(جب ان سے کہا گیا کہ زمین پر فساد مت پھیلاؤ تو وہ کہنے لگے کہ ہم زمین والوں میں سے ہیں)

☆.....☆.....☆

(۳۸)

منا لال سینٹ فیکٹری میں دوپہر کا گھنٹہ ہوا تو وہ سب کھانے کی پٹلیاں کھول کر اپنی اپنی جگہ پر بیٹھ گئے۔ ان کو ایک جگہ پر جمع ہوا کر کھانے کی اجازت نہ تھی کیونکہ فیکٹری چوبیس گھنٹے چلتی تھی اور مزدور اور کاریگر آٹھ آٹھ گھنٹے کی تین شفٹوں میں کام کرتے تھے۔ ان میں سے ہر ایک کو آٹھ گھنٹے مسلسل کام کرنا پڑتا تھا۔ جہاں تک کھانے کا تعلق تھا قانون میں کوئی ایسی شق نہ تھی جس سے ظاہر ہوتا کہ یہ لوگ کھانے کی اہلیت بھی رکھتے تھے۔ یہ 'فیکٹری ایکٹ' تھا جس کے بنانے والے کہ جانتے تھے کہ مشینری کے بغیر دنیا بھر کے آدمی مل کر بھی سینٹ ٹھیں بنا سکتے مشینری کی اہمیت کا خوب علم رکھتے تھے کہا جاتا ہے کہ جب ایک مرتبہ ایک آدھ مرتبہ کھانے کا ذکر آنے پر انی صرف سے مذاق کہا گیا کہ ہر قسم کے کھانے کا ذکر ہماری مذہبی اور آسمانی کتابوں میں بہت پہلے ہی آچکا ہے البتہ سینٹ کی اہمیت کو وہاں پر غور تک حد تک نظر انداز کر دیا گیا ہے۔

چنانچہ 'فیکٹری ایکٹ' میں کھانے کا عدم ذکر!

لیکن کھانے پر چونکہ عام لوگوں کی زندگی کا دلدادہ اور دلچسپ باب ہے اس لئے جب افسران کے لئے دوپہر کے وقفے کا گھنٹہ بچتا تو وہ لوگ بھی مشینوں پر نظر رکھے ہوئے اپنے اپنے کام پر چونکس بیٹھے جلدی جلدی کھانا کھا لیا کرتے اور ان کے فورمین کہ خود بھی کھانا کھاتے تھے ان کی ان چھوٹی موٹی کوتاہیوں کو نظر انداز کر دیا کرتے۔ وہ سب اپنا کھانا ساتھ لے کر آتے اور کام پر پہنچ کر اپنی اپنی پٹلیوں کو تختوں پر یا مشینوں کے غیر محرک پرزوں پر رکھ دیتے۔ اس طرح کھانے کے وقفے تک وہ پولی مشین کا ایک ساکن حصہ بن جاتی لیکن اس کے اندر کوئی پرزہ دوسرے پوشیدہ پرزوں کی طرح 'مستقل' چلتا رہتا اور اپنے اندر کوئی پرزہ دوسرے پوشیدہ پرزوں کی طرح 'مستقل' چلتا رہتا اور اپنے ساتھ ایک انسان کو بھی مستقل چلائے رکھتا۔ کھانے کے بعد وہ اس چھوٹے سے کپڑے کو جھاڑتے اس میں رہتی ہوئی پرانی 'سیاہ چکنائی' سے اپنے خشک چہروں اور گردنوں کو چیکنا کرتے اور کس کس سروں پر باندھ لیتے۔ پھر وہ دیوار کے سہارے بیٹھ کر ایک ایک سگریٹ پیٹے اور مشینری کی بھاری 'نہندہ آور' مستقل تال کے نیچے جاتے رہنے کی کوشش کرتے ہوئے چھٹی کے وقت کا انتظار کرتے رہتے۔ دوسرے پرزوں سے انہیں کبھی بھی دلچسپی

اس کے باوجود کبھی کبھی وہ اپنی جگہ سے کھسکنے میں کامیاب ہو جاتے۔ اس سلسلے میں رفع حاجت کا بہانہ سب سے زیادہ کامیاب رہتا۔ کبھی کبھی تو وہ دن میں کئی کئی بار بیماری کا بہانہ کر کے جاتے اور ٹین کی بنی ہوئی چھوٹی چھوٹی ٹیوں میں دیوار کے سہارے کھڑے ہو کر سگریٹ پیتے۔ اوپنی آواز میں ایک دوسرے سے باتیں کرتے اور اکیلے ہوتے تو دیوار پر فورمین کے خلاف بری بری باتیں لکھتے اور نفرت سے لب سیکڑ کر مسکراتے۔ پھر سگریٹ کو غلاحت میں پھینک کر انتہائی ست رفتاری کے ساتھ واپس اپنی جگہ تک آتے۔ ایسے میں اگر کوئی فورمین انہیں دیکھ لیتا تو گالیوں سے بھر پور زبان میں انہیں کام پر پہنچنے کی تلقین کرتا۔ جواب میں وہ ڈھنائی سے ہنستے اور زیر لب گالیاں بڑبڑاتے ہوئے چال کو ہلکا سا تیز کر دیتے۔ مشینری نے انہیں بالکل نکما کر دیا تھا۔

باتیں کرنے کا انہیں یوں بھی موقع کم ہی ملتا۔ مشینوں کا شور اتنا زیادہ تھا کہ جب کبھی وہ خاموش بیٹھے بیٹھے اکتا جاتے تو ساتھ والے سے بات کر کے کھینچ لیتے۔ انہیں پوری آواز ملتی تھی جتنا بڑتا۔ چنانچہ دو ایک باتوں میں ہی ان کے گلے کی تسکین ہو جاتی۔ وہ ان کو نگے، کند ذہن اور سدا تھکے ماندے گندھوں کی طرح تھے جنہیں چلانے کے لئے قدم قدم پر ڈونڈے مارنے کی ضرورت پیش آتی ہے۔

وہ ماہ مئی کا ایک بے حد گرم دن تھا اور باہر لو چل رہی تھی۔ اندر وہ اپنی اپنی پولیاں کھولے کھاتے ہیں مصروف تھے۔ ہر ایک کی خاموشی، غصائی، نا اظموں، بے چین لوگوں کے بار بار تھکے کی بیوی بیمار رہتے رہتے اب چار پائی سے جا لگی تھی اور وہ دن میں صرف ایک بار کھانا کھاتا تھا۔ کبھی کبھی خوش ہوتی سے اس کی آنکھ ذرا سویرے مل جاتی تو وہ جلد جلد روٹی پکا کر کھا لیتا۔ لیکن وہ شروع شروع کی بات تھی۔ اب وہ اس سارے جھیلے سے اتنا بیزار اور لاچار ہو گیا تھا کہ سونے جانے، کھانے پینے اور کام پر جانے سے بہت کم دلچسپی اس کو رہ گئی تھی اور وہ بھوکا رہنے کا عادی ہو چکا تھا۔ مئی آج جب اس کی آنکھ مٹی کی تو وہ خاموشی سے بستر پر پڑا عائشہ کی گہری سانسوں، منہ اندھیرے کے پردوں اور صبح سویرے کی خواب آلود آوازیوں کو سنتا رہتا۔ پھر وقت مقررہ پر اٹھ کر ٹھنڈے پانی کے چھینے مارتا، چند گھنٹ پیتا اور عائشہ پر ایک آخری نظر ڈال کر کام پر چلا جاتا۔ شام کو آکر آگ جلاتا اور پانی میں سبزیاں لہاتا، گیہوں یا مکئی کی موٹی موٹی روٹیاں پکاتا اور پہلے عائشہ کو کھلاتا، پھر خود کھاتا۔ عائشہ زیادہ تر اہلی ہوئی سبزی کھاتی۔ کبھی بکھار وہ چاول اور گوشت بھی کھاتے۔ خاموشی سے کھانا کھا کر وہ اپنی اپنی جگہ پر لیٹ جاتے اور تھوڑی دیر کے بعد آوارہ بلیاں آ کر جھوٹے برتن چاٹنے لگتیں۔ باتیں کرنے کی ہفتوں نو بہت نہ آتی۔

ہر تین ماہ کے بعد جب اس کے پاس کچھ پیسے جمع ہو جاتے تو وہ ڈاکٹر کو لے کر آتا جو اس کی بیوی کے لئے کئی قسم کی دوائیاں تجویز کر کے چلا جاتا۔ ان میں جتنی وہ خرید کر لا سکتا لے آتا اور باقاعدگی سے عائشہ کو پلانے لگتا۔ صرف ایک باقاعدگی اور ایک قانون جو اس کی زندگی میں رہ گیا تھا عائشہ کی دوا کا تھا۔ جتنا وقت وہ اس کے پاس رہتا ایک ڈاکٹر کی سی سختی کے ساتھ وقت پر دوا پلاتا رہتا، بغیر کسی جذبے کے، جیسے مشین کو تیل دیتے ہیں۔ بیوی

کے ساتھ اس کی وفاداری، بھوکے پیٹ کام کرنے کی اہلیت اور دوسرے دنیاوی کاموں سے اس کے استغنا کو دیکھ کر اس کے ساتھی اسے "علی سائیں" یا محض "سائیں" کے نام سے پکارنے لگے تھے۔

اس کے باوجود یہ دوپہر کا وقت اس کے لئے مشکل ترین ہوتا۔ پہلے پہل اس کا کوئی نہ کوئی ساتھی اُسے کھانے کی دعوت دے دیتا اور وہ کچھ نہ کچھ کھالیا کرتا، لیکن کوئی کسی کو کب تک کھلا سکتا تھا۔ اب اس کو کوئی بھی نہ پوچھتا۔ سب جانتے تھے کہ یہ اس کا معمول ہو چکا تھا اور اس کے علاوہ ان میں سے ہر ایک اپنے دل میں مطمئن تھا کہ اپنی دوستی کی حد تک وہ کافی عرصے تک اس کو کھلا چکا تھا۔ یہ بات نہ تھی کہ علی سخت بھوک محسوس کیا کرتا بلکہ اس کے برعکس اس کی کھانے کی خواہش ہی روز بروز کم ہوتی جا رہی تھی، لیکن وہ محسوس کرتا تھا کہ دوپہر کے وقت جب وہ سب اپنے اپنے کھانے کی جانب دیکھتے جاتے تھے (گو اس میں زیادہ تر اس کا تصور شامل تھا)۔ اس سارے دوران میں وہ خالی خالی نظریں مشین پر جمائے بیٹھا رہتا تھا۔

صرف ایک ہفتہ تھا جو باقاعدگی سے ساتھ دوڑتی بھاگنے لگا رہا تھا۔ وہ بے حد خوش مزاج نوجوان آدمی تھا جو ابھی کام سیکھ رہا تھا اور اپنی ماں کے ساتھ اکیلا ایک کوٹھڑی میں رہتا تھا۔ اس کی ماں بھانجھ والی کپڑے کی مل میں کام کرتی تھی۔ کبھی نے بھی اس کو غمگین نہ دیکھا تھا۔ وہ ہمیشہ ہنستا اور ہنساتا رہتا۔ اپنے ساتھیوں میں وہ "کماری" کے نام سے مشہور تھا۔ اس کی وجہ یہ تھی کہ اپنے بازو پر اس نے ایک مسکین عورت کی ہیمہ کھدوائی تھی اور جب وہ اپنی کلائی اور اس کے بازو کے درمیان حرکت کرتا تو اس کی ہاتھ والوں کو کھدائی ہوئی عورت ناچتی ہوئی نظر آنے لگتی۔ ہر پہلے آدمی کی خواہش پر وہ اسے بچانے لگتا کیونکہ اس پر اس کا کچھ بھی خرچ نہ ہوتا تھا۔ صرف اپنی ماں کے ساتھ وہ کبھی بازو نہ کیا کرتا۔

وہ بارہ مہینے جو کی روٹی لے کر آتا جس کو وہ کپے کے بیروں کے ساتھ جنہیں وہ راستے میں اگی ہوئی جنگلی بیڑیوں سے پتھر مار کر گرہراتا، کھایا کرتا۔ بیروں کی خاطر اس کو منہ اندھیرے گھر سے چلنا پڑتا تھا۔ کسی نے اس کو کبھی کچھ اور کھاتے ہوئے نہ دیکھا تھا حالانکہ اس کا کہنا تھا کہ دیوانی کے موقع پر گھر میں وہ چاول اور گوشت اور گیہوں کی روٹی کھایا کرتے تھے۔ وہ باقاعدگی سے ہر دوسرے تیسرے دن علی کو بیر دیا کرتا اور کبھی کبھار روٹی کا ایک ٹکڑا بھی دے دیتا۔ علی بغیر شکریہ ادا کئے اس سے کھانے کی چیزیں قبول کر لیا کرتا کیونکہ وہ جانتا تھا کہ ہفتہ اپنی ضرورت سے زیادہ بیر لے کر آتا تھا اور روٹی وہ اس کو صرف اسی حالت میں دیتا جب کہ وہ خود بیر ہو چکتا۔ لیکن یہ وضع داری اور دوستی سب دیکھنے والوں کی باتیں تھیں۔ ان دونوں کے درمیان ایسی کوئی بات نہ تھی۔ وہ ان دو گنوار بھائیوں کی طرح تھے جو ایک مدت تک ساتھ ساتھ رہنے کے بعد اس عمر کو پہنچ جاتے ہیں جب ان میں بغیر شکریہ کے ایک دوسرے کا احسان اٹھانے کی اہلیت پیدا ہو جاتی ہے اور جن کو ایک دوسرے کی خوشی سے بظاہر کوئی سروکار نہیں ہوتا۔ یا پھر ان دو بوڑھے جانوروں کی طرح جو ایک جنگل میں تنہا رہتے ہیں اور جن کے دل میں ایک دوسرے کے لئے ہمدردی، تڑپ اور غیر شعوری رفاقت کے جذبے کے سوا کچھ نہیں ہوتا۔ جو ایک دوسرے کی کمی کو محسوس بھی

”اس وقت اللہ گواہ ہے کہ میں نے گنجے کو ایک طرف لے جا کر کان میں کہا کہ یہ گانٹھ جو دو دے رہا ہے کچی نہیں ہے۔ ایک ٹن سے زیادہ وزن کے لئے یہ گانٹھ کام دے ہی نہیں سکتی۔ پر اس نے اس کان سے سنا اس سے اڑا دیا اور تراش..... سب نے تو دیکھا ہی کہ کیا ہوا۔ اب؟“

”اس کی بھی مانگ توڑ دینی چاہیے۔“ کسی نے تجویز کیا۔ سب ہنسے گئے۔

”سور۔“ ہیڈ فٹر غرایا۔ ”اس کو نیل میں پھینکا جاسکتا تھا۔ لیکن افسر؟ جس کو چاہیں، جس کو چاہیں بھوکا مار دیں۔ کون سنتا ہے۔“

’ایلیکٹرک شاپ‘ سے چند الیکٹریشن نکل کر آ کھڑے ہوئے اور سگریٹ پینے لگے۔ اب ہیڈ فٹر اپنا اور گنجے فورمین کا مقابلہ کر رہا تھا اور کام میں اپنی برتری ثابت کرنے کی کوشش کر رہا تھا۔ فورمین کے خلاف تو سب خوشی سے سنتے رہے لیکن اب ان کی دلچسپی ختم ہو گئی کیونکہ ان میں زیادہ تر کاریگر تھے اور ہیڈ فٹر کی برتری ماننے پر تیار نہ تھے۔ چنانچہ سب آپس میں باتیں کرتے گئے جس سے ہیڈ فٹر مسلسل ہوا گیا اور ہٹا چلا کر بولنے لگا۔ کچھ دیر کے بعد اگر کوئی وہاں سے گزرتا تو یہ دیکھتا کہ مقرر اور سامعین میں گلا بھاڑنے کا مقابلہ ہو رہا ہے۔ سیدھی دوپہر کے وقفے کے خاتمے کا بھونپ رہا تھا اور وہ وہاں سے تیز ہٹنے لگے۔ علی کو جاتے ہوئے دیکھ کر ہیڈ فٹر نے بڑھاپے سے اس کے کانڈھے پر ہاتھ رکھا۔

”جیسا کہ میں نے کہا، اس کا مقابلہ کرنا بہت مشکل ہے۔ اس کے گھوڑے (ہتھیار) میں۔“

”نہیں۔“ علی نے کندھے اچکا کر کہا اور باہر نکل آیا۔ باہر ابھی تک لو پل رہی تھی۔

اس نے ایک مہیب عمارت پر جہاں وہ کام کرتا تھا، ایک نظر ڈالی اور دوسری طرف بے چل پڑا۔ ایک اور کھلی جگہ پار کرنے کے بعد وہ ’مونڈ شاپ‘ میں نکل آیا۔ وہاں پر چند ملکیت ایک ٹرک کے کھلے ہوئے انجن پر جکے باتیں کر رہے تھے۔ ان کے گریس اور تیل کے پیروں پر سے سیاہ پسینے کے قطرے انجن میں ٹپک رہے تھے اور وہ بلاوجہ انجن میں ہاتھ مار رہے تھے۔ وہ فٹر انجن کے نیچے سیدھے لئے گاڑے تھے اور اوپر والوں سے باتیں کر رہے تھے۔ مشین ان کے درمیان کوئی رکاوٹ نہ ڈال رہی تھی۔ اوپر والوں نے خاموشی سے سر اٹھا کر علی کو دیکھا۔ اسے محسوس ہوا کہ وہ لوگ جو محض اس انجن کی وجہ سے وہاں پر موجود تھے دراصل اس سے اس قدر مختلف تھے کہ ان کو اس سرور بد صورت بگڑی ہوئی مشین سے کوئی سروکار نہ تھا اور وہ ایک دوسرے کے لئے بے حقیقت تھے اور اس کے باوجود وہ محض اس مشین کی خاطر جمع تھے۔ اپنے خیال کے بے سکے پن پر وہ دل میں ہنسا اور تھکی ہوئی، کڑی، مستقل چال سے وہاں سے گزر گیا۔ آگے ریل کی پڑیاں تھیں جن پر مال گاڑی کے چند خالی ڈبے ادھر ادھر کھڑے تھے۔ ایک ڈبے کے سائے میں رک کر چند منٹ تک اس پر انگلیاں بجانے کے بعد وہ آگے چل پڑا۔ ”لوڈنگ فارم“ پر لمبی مال گاڑی کھڑی تھی اور اس میں چیخے چلاتے ہوئے مزدور بوریاں لا رہے تھے۔ اس کے پیچھے بوریاں بھرنے کی مشینوں کی عمارت تھی اور سینٹ کے اونچے اونچے گودام تھے۔ ساری عمارت اور پلیٹ فارم سینٹ کی دھواں

دھار گرو میں لپٹے ہوئے تھے جو گرمی میں اضافہ کر رہی تھی۔ عمارت کے عقب میں علی کے دو مسائے بجلی کی زمین دور لائن کی مرمت کرنے کی خاطر کھدائی کر رہے تھے۔ جب علی ان کے پاس رکا تو وہ کمر تک گہرے تازہ کھدے ہوئے گڑھے میں کھڑے کہنیاں زمین پر ٹکائے ایک دوسرے کی کلائی موڑنے کی کوشش کر رہے تھے۔ تھوڑی دیر تک زور لگانے کے بعد انہوں نے ہاتھ چھوڑ دیے۔ یونس علی کو دیکھ کر ہنسا:

”کہتا ہے چھوٹے سروالے مرد کو عورتیں زیادہ پسند نہیں کرتیں۔ اس میں مردی کم ہوتی ہے۔ میں نے کہا آؤ تمہیں مردی دکھاؤں“ مردوں کے یہ طریقے ہیں۔“ اس نے پنجہ پھیلا دیا۔ ”تمہارے سر پر تو دو من ہال اور دو من چٹائی ہے اور جوئیں الگ۔“ اس نے کرم سنگھ کی پکڑی میں انگلی چبھوتے ہوئے کہا۔ علی منہ کھول کر ہنسا اور آگے چل پڑا۔ ذرا دور پر چند بجلی والے سائے میں بیٹھے کھدائی ختم ہونے کا انتظار کر رہے تھے۔ آگے کوٹنے کا گودام تھا جہاں کوئلہ مال گاڑیوں پر سے اتارا جا رہا تھا۔ سیاہ کالے مزدور اور گدھے کوئلہ ڈھور رہے تھے۔ علی نے ایک نو عمر لڑکے کو دیکھا جو ایک موٹی سی موٹی کھار رہا تھا اور ساتھ ساتھ گدھے کو بانٹ رہا تھا۔ چند قدم پر جب اس کا گدھا راک جاتا تو وہ ایک ہاتھ سے اس کی پونچھ اٹھاتا اور موٹی منہ سے نکال کر اس کی دم کے پیچے ڈھبے دیتا۔ گدھا اچھل کر چلنے لگتا۔ آگے وہ بجلی سی جس کے ذریعے فیکٹری کا فالتو پانی باہر جاتا تھا۔ تالی کے کنارے کوئلہ ڈھونے والے وہ مزدور جنہوں نے ابھی ابھی چھٹی کی تھی تنگ دھڑنگ نہا رہے تھے۔ ان کے جسم کو ٹکے کے لئے ہوئے دکھائی دے رہے تھے اور وہ عقیدہ خدائے انیسویں صدی کے رہنے والے تھے۔ ان کے ہاتھ پر بھوکر پیشاب کر رہے تھے اور ان کے شرمی سے بڑے بڑے بالوں میں انگلیاں ڈالے کھجا رہے تھے۔ علی نے ہوا میں گالی دی اور نظر چرا کر وہاں سے گزر گیا۔

(۳۹)

چار بجے جب دن والی شفٹ ختم ہوئی تو سب مزدور کام چھوڑ کر باہر نکل آئے۔ اگلی شفٹ والوں کو دروازے پر ہی روک لیا گیا۔ مشینیں بہر حال چلتی رہیں فور میٹوں اور سپر وائزروں کے سہارے جنہوں نے بھاگ دوڑ کر کام سنبھال لیا تھا۔ یا چند ایک مزدور تھے جو نوڈی بن کر منتظمین کا ساتھ دیتے پر راضی ہو گئے تھے۔ گیٹ کے باہر لکڑی کے دو کرائیوں پر چڑھ کر یونین کے پریذیڈنٹ نے جو شہر کا ایک معمولی وکیل تھا تقریر شروع کی:

”محنت کشو! آخروہ وقت آن پہنچا ہے جب اپنی محنتوں کا پورا پورا سہلہ حاصل کرنے کے لئے تمہیں قربانی دینی ہوگی۔ آج تمہاری اپنی محنت تمہاری مشقت تمہارا خون مانگتی ہے۔ آج تک تم نے اپنی محنت کو اپنا پسینہ دیا ہے آج تک تمہارے پٹھوں سے بچڑے ہوئے ہزاروں قطرے اس زمین میں جذب ہوتے رہے ہیں آج آکر یہ زمین

بول سکتی تو تمہارے نام پر اور تمہاری محنت کی سیرابی پر آفریں بھیجتی، لیکن محنت کے ان سارے سالوں میں نہ زمین بولی اور نہ ہمارے مالک سیراب ہوئے اور اس کے باوجود یہ حبیب عمارتیں اور یہ بھاری مشینری ہزاروں مزدوروں اور ہزاروں گدھوں نے دیکھتے دیکھتے کھڑی کر دی۔ مزدوروں اور گدھوں کا پسینہ ایک جگہ گرا اور ہمارے مالکوں نے سمجھا کہ ان دونوں میں کوئی فرق نہیں ہے اور آج تک یہی سمجھتے آ رہے ہیں۔ آج تک میرے مزدور ہموٹلوں اس زمین کی طرح جس میں تم رہتے ہو جس میں تم سوتے جاگتے اور کام کرتے ہو جس کی مٹی سے تم اٹھے ہو اور جس کی خوشبو سے تم اتنی اچھی طرح واقف ہو آج تک اس زمین کی طرح تم بے زبان اور مصیبت زدور ہے اور اپنے بہترین ساتھی گدھے کی طرح بدظور ہے اور اس کے باوجود تم نے بڑے بڑے کام کئے۔ تم نے ہزاروں من وٹنی لوہے کی مشینری کہاں سے کہاں پہنچا دی اور ایک نیا شہر آباد کیا۔ ادھر سے تم نے خشک بیکار پتھر ڈالے اور ادھر سے سیمنٹ لکالا۔ تم نے پتھر سے پتھر میں سے سونا پیدا کیا۔ پھر... وہ رخ پھیر کر دوسرے گروہ سے مخاطب ہوا۔

"تم نے ادھر سے محنت کش کسانوں کی آگاہی ہوئی کپاس والی اور ادھر سے کپڑے لکالا۔ وہ خوبصورت مائٹم اور مضبوط کپڑا جس نے منڈیوں میں جہاز لگا دی ہے جس نے مالکوں کے جسوں کو خوشنما بنا دیا ہے اور تمہارے بچے آج تک گلیوں میں ننگے پھرتے ہیں اور تمہاری بیویوں نے برسوں سے نیا لباس نہیں دیکھا۔ کیا تمہارے بچے یہ سب کچھ کیا جاسکتا تھا؟ کیا اپنی ساری دولت کے باوجود وہ کپاس کے ایک تار کو بھی کپڑے میں تبدیل کر سکتے تھے؟ اگر کپاس کے ایک ڈھیر کو روٹیوں کے ایک ڈھیر میں تبدیل کرنا تھا تو صرف اس کا دل بڑھ جاتا ہے اور کچھ نہیں بنتا۔"

مجموع میں سے کوئی ہنسنا جس پر مقرر نے غضبناک لکھوں سے اس کی طرف دیکھا۔ "تم کہاں سے آئے ہو؟ اپنی زمینیں اور مکانات اور موسیقی چھوڑ کر یہاں جمع ہوئے ہو تم نے اپنے پسینے اپنی مشینری اور اپنی کارگیری کی بنا پر ایک دوسرے کو جانا اور ایک دوسرے کے درد کو پہچانا ہے۔ کس لئے؟ اس لئے کہ تمہارے ساتھ اور تمہارے بار بردار جانوروں کے ساتھ ایک سا سلوک کیا جائے؟ نہیں۔ آج وہ لازوال وقت آ گیا ہے جب برسوں کی اندھی اور گونگی محنت کے بعد ہلا خرقم نے محسوس کیا ہے کہ تم انسان ہو کہ تم زمین پر بسنے والی ساری جاندار مخلوق میں سے برتر ہو کہ تم بہتر سلوک کے مستحق ہو، تم سوچتے اور سمجھتے ہو، تمہیں گیہوں اور چنے کی روٹی کا فرق معلوم ہے، تمہارے جسم نرم اور سخت کپڑے کو الگ الگ محسوس کرتے ہیں کہ تمہاری آنکھیں صفائی اور گندگی میں تمیز کرنے کی اہل ہیں کہ تم خوشبوؤں اور خوبصورت چیزوں کو پسند کرتے ہو کہ تم میں وہ ساری خصوصیات موجود ہیں جو تمہیں جانوروں سے الگ اور افضل بناتی ہیں۔ لیکن اس قدیم حقیقت اور نئی آگاہی کو ان تک پہنچانے کے لئے تمہارے خون کی ضرورت ہے کیونکہ اب تمہارا پسینہ ختم ہو چکا ہے، ان مردہ انسانی رگوں کو حرکت میں لانے کے لئے تمہارا خون درکار ہے اور جب یہ بھی ختم ہو گیا تو تمہاری ہڈیوں پر اس آگاہی کو قائم رکھا جائے گا۔"

مزدوروں کے مجمع میں سے بلبلاہٹ اٹھی جو آہستہ آہستہ نعروں میں تبدیل ہو گئی۔ پھر انہوں نے یکے بعد دیگرے کئی قومی اور مذہبی قسم کے نعروں لگائے جن کا موضوع سے کوئی تعلق نہ تھا۔ اس موقع پر کپڑے کی مل سے

اُداس نسلیں

عورتوں کا جلوس آکر ان کے قریب رک گیا۔ یہ سب مزدور عورتیں تھیں جو کپاس سے بنولہ الگ کرنے کا کام کرتی تھیں۔ ان کی رہنمائی ایک گندمی رنگ کی ڈھلکی ہوئی عمر والی عورت گزراہی تھی جو نزدیک سے دیکھنے پر تقریباً خوبصورت نظر آتی تھی۔ انہوں نے سوئیوں پر رنگ برسکتے کپڑوں کے ٹکڑے مانگ کر جھنڈے بنارکھے تھے جن سے کچھ ظاہر نہ ہوتا تھا۔ جب وہ نعرے لگاتی لگاتی ان کے قریب آکر رک گئیں تو مزدوروں میں نمایاں طور پر جوش پھیلنے لگا۔ ایک چھوٹا سا کمزور مزدور جس کو کم لوگ فیکٹری میں جانتے تھے چھلانگ لگا کر کریٹ پر چڑھا۔ پریزیڈنٹ کچھ دیر تک سنبھلنے کی کوشش کرتا رہا پھر نیچے کود گیا۔ لوگوں نے اس نوجوان کے کمزور جسم میں سے نکلتی ہوئی طاقتور آواز کو حیرت سے سنا۔

”بھائیو! ہم غریب اور ان پرکھ لوگ ہیں لیکن ہم کام کرتے ہیں اور حق حلال کی روزی کھاتے ہیں۔ ہم میں سے زیادہ تر کند ذہن بھی ہوں گے لیکن ہم قابل الوجود نہیں ہیں۔ پچھلے برس ہم نے پانچ لاکھ ٹن کپڑا بنا ہے کیا ہمیں ایک کی بجائے دو ڈانگریاں نہیں دی جا سکتیں؟ سب جانتے ہیں کہ پچھلے سال ہم ایک ڈانگری کا تار تار الگ ہو جاتا ہے۔ کہتے ہیں کہ دولت کے ساتھ عقل بھی آ جاتی ہے کیا وہ نہیں جانتے کہ پچھلے مہینے میں ڈانگری کا پھٹ جانا ہماری محنت کی نشانی ہے۔ اگر ہم کام نہ کریں تو یہ دو برس تک بھی چل سکتی ہے۔ وہ ہمارے لنگے جسموں کو کیوں ناپسند نہیں کرتے؟ وہ لوگ جو خوبصورت گھروں میں رہتے ہیں اور خوبصورت تصویروں دیواروں پر لگاتے ہیں ہمارے سیاہ لباس، گھونٹا کمر بند اور تھکے سال میں ہم نے لاکھ ہزار ٹن کپڑا بنایا ہے جس سے کمپنی کو دس لاکھ روپے کا فائدہ ہوا ہے کیا ہماری مزدوری آٹھ آنے روز کے حساب سے بھی نہیں بڑھائی جا سکتی؟ ہم لاکھوں ٹن دیتے اور صرف سینکڑوں میں اپنا حق مانگتے ہیں۔ ہمیں رہنے کے لئے مکان چاہئیں ہمارے مکانوں میں پانی ہونا چاہیے کیونکہ پانی کے بغیر ہم زندہ نہیں رہ سکتے۔ ہمیں ایک آدھ چڑ ہونا چاہیے جس کی چھاؤں میں ہم بیٹھ سکیں۔ ہمارے بیوی بچوں کو سستے دامنوں پر اماننا چاہیے تاکہ وہ صاف ستھرے رہ سکیں۔ کیا انہیں علم نہیں کہ ہم میلے کپڑوں کو اسی طرح ناپسند کرتے ہیں جیسے وہ کرتے ہیں؟ ہماری تنخواہوں میں اضافہ ہونا چاہیے تاکہ ہم ذرا زیادہ آسانی کے ساتھ رہ سکیں۔ ہمارے گھروں میں بجلی لگنی چاہیے۔ کارخانے میں ہم دن بھر بجلی پیدا کرتے رہتے ہیں اور جب گھروں کو لوٹتے ہیں تو ہماری دیواریں اندھیرے میں کھڑی ہوتی ہیں اور تیل کا دھواں آنکھوں میں بھر جاتا ہے۔ کمپنی شرم کی بات ہے۔ ہمیں اور ہمارے بچوں کو مل کے دواخانے سے مفت مشورہ اور دوا ملنی چاہیے۔ ہماری چھٹیوں میں اضافہ ہونا چاہیے۔ مشینوں کو بھی تیل کی ضرورت ہوتی ہے کیا ہمیں آرام کی ضرورت نہیں؟ کیا ہم اس تھوڑی سی سہولت کے حقدار نہیں ہیں؟ کیا یہ بہت زیادہ ہے؟ ہم نے اٹھائیس دن تک نوٹس کے جواب کا انتظار کیا ہے اب اس کی گنجائش نہیں رہی۔ آج تک ہم نے مالکوں کے پیٹ کے لئے محنت کی ہے آج ہم اپنے بچوں کے پیٹ کے لئے کام شروع کرتے ہیں۔“

ہر طرف سے نعرے بلند ہونے لگے۔

”وہ..... وہ“ بشن نے علی کا بازو کھینچتے ہوئے کہا۔ ”میری ماں ہے۔“

علی نے کچھ نہ سنا۔ وہ غلامی میں اس جگہ کو گھور رہا تھا جہاں سے کمزور نو جوان چھلانگ لگا کر غائب ہو چکا تھا۔ یونین پر پریزیڈنٹ کی تیار شدہ بلند آہنگ تقریر کے مقابلے میں اس نو جوان کے سیدھے سادے الفاظ تیر کی طرح اس کے دل کو لگے تھے۔ جب وہ بول رہا تھا تو علی نے محسوس کیا تھا کہ پریزیڈنٹ کی تقریر کے مقابلے میں جو کہ اس کے عالم فاضل دماغ سے نکلی تھی یہ الفاظ سیدھے اس نو جوان کے دل سے ”سیدھے اس کی زندگی سے نکل کر چلے آ رہے تھے“ کہ یہ نو جوان مزدور ان کا بھائی تھا اور سب کچھ جانتا تھا۔ تھوڑی دیر کے بعد وہ بھی نعرے لگانے والوں میں شامل ہو گیا۔

پھر جانے کیسے ہوا کہ آنا فانا علی نے اپنے آپ کو فیکٹری کی حدود کے اندر پایا۔ اسے اتنا یاد رہا کہ مالکان کے چند نمائندے آئے اور گیٹ کے پاس گھڑے ہوئے مزدوروں کو درخانی لگے اور وہ کہ پہلے ہی ڈھلے یقین تھا ان کے آگے لگ کر اندر چلا گیا۔ جلسے والوں کو جب پہچاننا تو گیٹ بند ہو چکا تھا۔ وہ سب پلٹ کر گیٹ پر جمع ہو گئے اور غصہ ناک آوازوں سے انہیں واپس بلانے لگے۔ چند ایک نے ”ٹوڈی..... ٹوڈی“ کی آوازیں بھی لگائیں۔ ”بشن“ جو اندر چلا آیا تھا علی کے پاس سے نکل بھاگا اور دیکھتے دیکھتے لپک کر گیٹ پر جا چڑھا اور باہر کھڑا کیا۔ باہر والے مزدوروں نے اپنے ہاتھوں ہاتھ لیا۔ باقیوں کو اندر کی طرف جاتے ہوئے دیکھ کر وہ گالیاں دینے لگے۔ علی نے عورتوں کے جلوں کی طرف دیکھا۔ گیٹ کی سڑکوں میں سے ناک نکالنے والے اس کا منہ جڑا رہی اور ”ٹوڈی ٹوڈی“ کی رت لگائے ہوئے تھی۔ علی نے اونچی آواز سے گالی دی اور منگھ ہوا میں لہرایا۔ وہ اس عورت کو جانتا تھا۔ وہ شیلا ماتھر نام کی ہندو عورت تھی اور اب ایک مسلمان کے ساتھ رہتی تھی جس نے اس کا نام ہانور رکھ دیا تھا۔

رات ہونے تک کئی بار اس نے گھر جانے کی اجازت چاہی لیکن اسے بتایا گیا کہ جو لوگ اندر آچکے تھے اب ہڑتال ختم ہونے تک باہر نہیں جاسکتے تھے اور ان کے کھانے پینے اور سونے جانے کا بندوبست اندر ہی کر دیا گیا تھا۔ اس کے علاوہ اس کو یقین دلایا گیا کہ وہ جو ہڑتال میں شامل نہیں تھے مالکان کی نظر میں اونچی حیثیت رکھتے تھے چنانچہ ان کے گھر والوں کی دیکھ بھال کا ذمہ مالکان کے سر تھا اور اس کا خاطر خواہ انتظام کر دیا گیا تھا۔ لیکن عائدہ بہار تھی اور وہ اس کے پاس جانا چاہتا تھا کیونکہ دو روز پہلے وہ ڈاکٹر سے اس کی دوائی لے کر آیا تھا جو وہ خود بخود کبھی نہ جیتی تھی اور علاوہ اور سب باتوں کے اسے اپنی بیوی سے محبت تھی۔ وہ ایک بار اس نے آپ سے آپ باہر جانے کی کوشش کی لیکن گیٹ بند تھا اور اس پر پولیس کے سپاہی تعینات کئے گئے تھے جنہوں نے اسے واپس بھیج دیا۔ اب رات پڑ رہی تھی اور وہ مایوس ہو چکا تھا اور اپنی کم عقلی پر بچھتا رہا تھا۔ اس کے برعکس اسے اس بات کا بھی علم تھا کہ اگر اس وقت وہ باہر رہ جاتا تو اسے زبردستی پکڑ کر بھوک ہڑتال کرنے والوں کی ٹولی میں بٹھا دیا جاتا اور وہ دو ایک روز میں ہی مر جاتا۔ فیکٹری کو بہر حال ہڑتالیوں کی ہمت پست کرنے کی خاطر چلتے رہنا تھا۔

اب رات پڑ چکی تھی اور کل سترہ آدمی فیکٹری کو جا رہے تھے۔ تین انجینئر 'پانچ فورمین' چار سپروائزر دو فز اور تین مزدور۔ انجینئر اور فورمین تو مزدور یونین میں شامل نہ تھے چنانچہ بڑے صاف ضمیر کے ساتھ کام کر رہے تھے کہ یہ ان کی ڈیوٹی تھی۔ باقی سپروائزر اور فز اور مزدور ان لوگوں میں سے تھے جنہوں نے اپنی مرضی سے یونین کا ساتھ چھوڑ کر فیکٹری میں کام کرنے کو چنا تھا۔

علی کی ڈیوٹی مل ہاؤس میں تھی۔ یہاں پر دو ملیں تھیں۔ ایک مل میں پتھر پیسا جاتا تھا۔ دوسری مل میں وہی پیسا ہوا پتھر جلانے کے بعد جب 'کلنر' بناتا تھا تو پیس کریمٹ بنایا جاتا تھا۔ دونوں ملیں صرف پیسے کا کام کرتی تھیں۔ جلانے کے لئے ایک الگ پلانٹ تھا جو 'کلن' کہلاتا تھا۔ مل ہاؤس میں عموماً پانچ آدمی ایک وقت میں کام کرتے تھے مگر اس وقت صرف دو آدمی تھے۔ ایک فورمین تھا جو بھاگ دوڑ کر ملوں کو چلا رہا تھا اور علی تھا جو ان کے بیئرنگ (Bearing) کا تیل وغیرہ دیکھ رہا تھا اور چھوٹے چھوٹے پیسوں کو جن کے ذریعے پیسا ہوا مال اگلی منزل تک پہنچایا جاتا تھا چلا رہا تھا۔ کام ہلانے کا نام اپنی تھا کیونکہ تقریباً ساری مشینری خود بنو چلنے والی تھی صرف نگرانی کی ضرورت تھی۔ اس کے علاوہ فورمین کا کام بھی اکثر علی کو ہی کرنا پڑ رہا تھا کیونکہ فورمین کے پاس چند ایک دوسرے پلانٹوں کا چھوٹا ہونا کام بھی تھا۔ علی اس کام سے بخوبی واقف تھا اور آسانی سے سرانجام دے رہا تھا۔

ایک کیمنے سے اس کا فورمین غائب تھا اور وہ دروازے کے ساتھ ٹپک لگائے کھڑا جاگتے جانے کی کوشش کر رہا تھا۔ رات آدھی تھی۔ وہاں کوئی بھی نہ تھا۔ علی نے اپنی جگہ پر ہلکی سی آواز سنائی۔ پانی کی طرح چل رہا تھا۔ ملیں مستقل چل رہی تھیں اور ان کی گڑگڑاہٹ میں کان پڑی آواز سنائی نہ دیتی تھی بھاری مشینری کی گڑگڑاہٹ جو پہلے پہل آنے والے کئے چلی میں جوش اور بدن میں چستی پیدا کرتی ہے وقت کے گزرنے کے ساتھ ساتھ بھاری نیند اور اداس اور کڑی یکسانیت میں تبدیل ہو جاتی ہے۔ جاگنے کی کوشش میں وہ سر اٹھا کر پچھلی کی روشنیوں کو دیکھنے لگا۔

اس کے سامنے دور و نزدیک اکا دکا جانے پہنچانے لوگ مصنوعی جوش اور پھرتی کے ساتھ ادھر ادھر گزر رہے تھے۔ ان سب کے چہرے زیادہ دیر تک کام کرتے رہنے کی وجہ سے تھمے ہوئے تھے اور وہ اونچی اعصابی آوازوں میں باتیں کر رہے تھے۔ برسوں کی پرانی جانی پہچانی فیکٹری آج ایک عجیب و غریب انوکھی دنیا میں تبدیل ہو چکی تھی۔ ایک نوجوان انجینئر کرین کو چلا رہا تھا۔ کرین جس کو عموماً علی کا ایک ساتھی چلایا کرتا تھا جس کو وہ اکثر ولس مار مار کر ملوں میں مال ڈالنے کی ہدایت دیا کرتا تھا۔ نوجوان انجینئر کو کرین چلانے کا معمولی تجربہ تھا چنانچہ اسے اس میں کافی دقت پیش آرہی تھی اور علی کہ اسے ناپسند کرتا تھا یہ دیکھ کر عجیب سی طمانیت محسوس کر رہا تھا۔ اسی طمانیت کے احساس کو مکمل کرنے کے لئے علی اب تک تین بار جا کر منہ میں انگلیاں ڈال کر سیٹیاں بجا بجا کر اور بازو ہوا میں لہرا لہرا کر اس کو ملوں میں مال ڈالنے کی ہدایت دے چکا تھا۔ ایک بار کرین کے شیشے میں سے انجینئر کا غضب ناک چہرہ دیکھ کر وہ ضبط نہ کر سکا اور بھاگتا ہوا اپنی جگہ پر آ کر ملی کے مار سے دہرا ہو گیا۔ ایک انجینئر اور دو فورمین کلن (بھٹی) کو چلا رہے تھے۔ کوئلہ جو کہ کلن میں جایا جاتا تھا کہیں سے باہر نکل نکل کر اڑ رہا تھا اور تینوں